

MOKAMBURA MU IMBI?



Nu ngunda tu hiya kumba, Ami me vanga okuhungira imbi, ongurova ndjo ndja zuko, Ami me kambura kutja yari, Ami mba tja koserekaze, “Andakuzu ove mo tjiti otja pu wa raerwa okutjita, kutja mape. . . okanatje ku kena omeva motjiuru, ma tji rire otjiti.” Nu otjiuru tjokanatje tja rira otjiti, ongurova ndja zuko, omasanekero wohinga-koimwe mokusaneka nongoze. Okutja oserekaze ya eta mba nai.

² Nambano, Ami pu mba tjitira nao, sisi, mba tjita nondando. Momunu? Tjinangara pa kara omafunino ove ngu wa munu kotjina kaani, tji ma tji tjiti kutja tji yere ongamburiro yoye u kare amo kambura mo. Oruveze rumwe Ami mbi tjita nao uriri kokutja, ngahino, tjimuna okuningira omundu a sekame, a kawondje ombaze imwe poo mbari, okuninganyingisa eke roye, nyinganyingisa omunwe woye, otjina kaani tji mave yenene okutjita tja peke, okuveraisira kutja avihe viri nawa uriri. Ve hita mongendo nokuripura kutja kamaa tji tjitwa, posiya tji tjitwa oruveze aruhe. Momunu? Tja sere.

³ Ivengapi mbu mave vanga okuzemburukwa mongumbiro, nai? Ove moyenene okuyera eke roye nu otja, “Muhona, vatera”? Ngatu pete oviuru vyetu.

⁴ Muhona, tjinga matu zuu ouwa wetangero ndi ekuru rokereka, nda tjangwa kepanga randje ehuze, Paul Rader, “Kambura Uriri,” ete nai matu ripura ohunga nomuzandu, ngwa etwa kovahongewa kooihe, karure okukapita omayuva omurongo kombunda ya indu Jesu tje ve pa omasa okupitisa ozombepo ozohakohoke nokuverura ovavere, nowo mba va taarerwe oparukaze komutjise worumbamba. Novo va muna Muhona wetu ngu meya. Nu ihe wa tupuka na tja, “Muhona, tu tira otjari. Omuzandona wandje u pondwa momiano pekepeke kombepo ohakohoke. Ami mbe mu eta kovahongewa voYe nu kave yenenene okumuverura.”

⁵ Jesu wa tja, “Ami me yenene, tjinangara wa kambura. Kambura uriri.” O Ndjambi, Ove koya runduruka nokaŋiti okuza korukuru: Oove umwe omusuvere, omutjate, nu Ndjambi wondjenda uriri. Otja Ove tji wari rukuru, Ove otjinga u ri ndinondi. Nu Muhona, tjimuna tate ingwi, ete atuhe tu rira, “Muhona, Ove vatera okuhina ongamburiro kwetu.” Oupupu tjinene; ete tu putara kombanda yayo uriri, Tate.

⁶ Ete matu vanga okuyandja ondangu nondangero ku Ove mokuverura okanatje okaŋiti ngo ongurova ndja zuko, okumuna kutja etupa ndo rotjiuru, ndu rari ara suru, yari, mokutja etupa ra surire, ra sururukire ohinga komasanekero ongurova ndja zuko. Ete tuna ondangu ku imbyo, Tate. Indu tji matu

tjiwa kutja ozonganga zetu kazena otjiṅa mokunongonona imbi, kapena otjiṅa tji mave yenene okutjita ku imbi; posiya ngunda Oove nguri Ndjambi, Omuhonge wovina avihe. Matu yandja ondangu ku Ove, Tate. Matu yandja ondangu ku Ove koutakame womukazendu ngwi, noutjate, nonḁuviro yokukotora ongoze noku itwa kombanda orupa rwombapira ndji, imba, okuraisa kotjiwana omahongonona we kohiviriko ya Ndjambi. Omutiṭi we nga hupe nu a rire omuatje uriri, kohiviriko yoYe.

⁷ Tara komake ayehe ingo nga yerwa, Tate. Auhe mu wo vena ouhepe. Yandje mba yere, wina, Tate, Ami mbina ouhepe. Nu pena omengi imba, mombuniko yorutuu poo motjimbakete itji, mbena ouhepe, ovandu tjiri mberi mouhepe. Nga vi yenenisiwe, Muhona, kutja auhe ma yakura omaningira wavo ongurova indji. Ngave twaerere omahongonona wa mama ingwi notja otjhorera okuraisa kutja indu Ove tji wa hungire ngamwa otjiṅa, tja yenenisiwa. Onguri...Ove...Avihe mbi twa sere okutjita okuyakura ro nokuungurira ku ro. Otjiungura tji tja manuka.

⁸ Vatera, Muhona, kutja ngamwa otutuu twi nourieyeke mbwi, ovandu ku ma u ka tuwa ko, ngave veruke. Auhe ngwa yere omake we, Tate, ngave yakure mbi ve zera momutima wavo. Matu ningire, mEna ra Jesu. Amen. Haame.

⁹ Ami mba vanga okumuraisira ongoze imba, oserekaze ndja (Oove ngo. Um-hum)...yotjiuru tji tja sururuka tjokanatie okaṭiṭi tjinga Muhona pa kwizikire ku eṭe okutuungira mOmbepo Ondjapuke ongurova ndja zuko. Hapo Eye kamuwa? Okutja, vi tu yandiparisa tjinene okukara nongamburiro nokukambura.

¹⁰ Nambano, indu Jesu tja tja komuti mbo, mu Markus 11:23, “Kapena omundu ngu ma ri okuza kuwo okuza ku nai,” Eye mapeya ka ravaerere. Ongwaye tjeri, noukahuke, Eye wa porimanene tjinene ohunga na imbi, ngandu indi ovahongewa Ve uriri...Ami me ripura kutja umwe wavo we Mu zuva. Nu pa...Indu orumbamba ndo, tji rwa etwa komurungu wa Muhona Jesu, omuzandu wari nomuzaro eye mbe hiya rora okukara nawo; ngahino, wa wira pehi tjimuna wa koka, posiya eye werizemburuka kutja wa hakaena nOmundu Ngwari nongamburiro yokombanda tjinene povaapostele mbo.

¹¹ Nambano, Ami e tje vanga kutja komundu ngu hina a kambura mOmasa omaverure a tarere imbi. Jesu weve pa omasa okupitisa ozombepo, nu kave toṅene. Kamasa nge hiya toṅa, posiya owo mbe hiya toṅa. Jesu weve raera:

“Ongwaye tji tu hina okuzepitisa?”

Eye a tja, “Mena rouhakambure weṅu.”

¹² Okereka ngunda ina omasa. Ndjambi ke ya rora okuisapo omasa We okuza pokereka, posiya okereka kaina ongamburiro ndja yenene okuungurira ku yo. Opuwo nao. Oukahu nao uriri. Eṭe tu kondja okutjita kutja virire ovizeu tjinene oruveze rumwe,

posiya ove pu mo tjiti kutja Ombuze ombwa i rire ongahuke tjinene, ove pu mo kara nongaro ya tjiri, indu ove tji wa kara nongahukiro na ro uriri: Ndjambi wa tja nao; imbo peri nao; nu ovyo mbyo avihe. Nu kambura mu ro uriri, kayende komurungu.

¹³ Indu Jesu tja tja, “Kapena omundu ngu ma ri okuza ku wo,” ongwaye, oviyao vyari oviwa uriri noviyere tjimuna tji vyari. Ovitatu avi munika omwano umwe, posiya okuyenda kehi yehi momize imbyo, omuinyo wa uta okupita.

¹⁴ Okutja oopokangera, na ku ngamwa omutjise auhe ove mbu—mbu mapeya ovanga okuripura. Indu ove tji moyenene okuyakura Embo ra Ndjambi, okuyenda oukoto momize, okangera mapeya ai kara imbo; eke roye mapeya ari kara tjimuna rakukuta uriri. Imbo kapena otjiņa okutjita nOmasa womberukiro. Pena, “Tji wa kambura.” Momunu? Okuyenda kehi porive, pa utu rukuru okutjitwa.

¹⁵ Jesu wa tja, “Tjinangara ove wa tja kondundu ndji, ‘Viruka,’ nokara nokuhina okuivaiva momutima woye, nungwari okambura kutja mbi wa hungire mavi yenenisiwa, ove momunu imbi mbi wa hungire.” Ingwi ka kokuwa nao? Ovyo imbyo vya zu kuuņe? Okuza kOmuna wa Ndjambi, wOmambo Nga . . . Eyuru nehi mavi kapita, posiya nai . . . posiya Embo Re kama ri roro ko.

¹⁶ Nambano, omuhingo umwe ove pu mo yenene okutjita imbyo, ove wa sere okukara nondunge ndjiri yo nondero ndjiri yo. Nambano, tjinangara Ami mba piti imba nu e tja, “Ami me ku raisire Ami me isapo ondundu ndji, ‘Viruka, ndundu.’” Kamaa i roro okuviruka. Kako tjiri. Nandarire Ami mbari naiye. Ya sere okurira . . . Rutenga wa sere okupaha ombango ya Ndjambi.

¹⁷ Omena ra nao, potuingi motuteto twongumbiro, Ami—Ami mbi muna ouzeu tjinene, omena rokutja otjiņa kaani tji tja pitire motuteto na vyarwe komurungu, nu imbo ove opuuvikotorera. Posiya tara, tjinangara ove una ourunde mbu hiya hepura . . . Ove wa rora okumuna komutjise, Ami ngunda ambi hiya ningira ombepo ohakohoke okupita? Ami mbi tarera omutjise imbo tjiri tjiri mbi rire omuṭakame kutja kapena otjiņa momuinyo mbo tji ma tji kurungisa ngamwa otjiņa, momunu, orondu zemburuka, moviyandjewa imbi, ove moyenene okukara mounba navyo.

¹⁸ Ndjambi, ove mozemburuka otjikando tjimwe, wa yandja omuporofete . . . wa uta omuporofete okuza pomundu, Mose, nu we mu raera okuyenda, a hungire koruua. Nu omuporofete wari nondjoroka tjinene, nu okuyenda, na tono oruuwa, okuhungira ohunga noungeundipare wa Kristu, kutja Eye wa sere okuṭa otjikando otjitjavari poo okutonwa otjikando otjitjavari. Eye wari nomasa okuyekotora, posiya kayari ombango ya Ndjambi.

¹⁹ Ami hina pu mba kamburire kutja yari ombango ya Ndjambi ku Elisha okuwondja ongondoroka, 'orondu ovanatje imbo ave mu yereke ohunga notjiuru tjongwara, Ami meripura kutja eye ka sokutjita nao. Posiya eye wari omuporofete, nu wa ṭisiwa

omazenge, neye a twa osengiro kovanatje mbo nozongu mbari ozondendu za zepa ovanatje ovaṭiṭi ovehinandjo omirongo vine-nambari. Momunu? Posiya Ami hi kambura kutja eye a sokutjita nao. Nu uriri—uriri pa . . . eṭe . . .

²⁰ Ndjambi, Ami me kambura ndinondi, ngunda Eye e hiya twa omasa mokereka Ye, Eye u rora okereka Ye okutara kutja mai tjitivi.

²¹ Eṭe . . . otjikando tjarwe, ngahino, tjinangara ombango ya Muhona indu Ami tji mba kotoka, matu kara noruveze okuhungirira kotjiṇa tjimuna itjo, kotjiṇa tji tjiri pookutjitwa, nu tjazumba tu tjiwe ovingi ohunga navyo indino.

²² Posiya tjinangara ove mohungire embo uriri, i tja, “Muhona Ami me kambura ro,” oivaiva ko, kara nomaheya ya tjiri momutima woye . . .

²³ Nambano, otjotjisanekro, Ami mbari motjana, nu Ami hina . . . Ami me zuvarisa kovandu omangete, posiya hemandina nondundu imbo uriri, pena otjimbumba tjovandu esere, nu mave koka nokuhina okutjiwa Kristu. Osemba, Ami mbina engete imba okuzubarisa ko, posiya ngunda, Pena otjiṇa kaṇi momutima wandje tji ma tji ndji raere, “Twende kovandu mbo. Twende ku vo. Ovo mave pandjara.” Ami omuini hina okuvanga okuyenda, posiya ngunda pena Otjiṇa kaṇi mu ami. Momunu, indino oNdjambi ngo, ngu ma ungura. Momunu ondunge ndji ri po, momunu onḍero ndji ri po yokuyenda, ka yandje . . . Nambano, tjinangara Ami mba tja, “Osemba . . .” Tjinangara ondunge yandje i ri nawa okuyenda ngo, nungwari indino Ami e zu imba nu imba pena ondundu onene, Ami me tja, “Ove motjiwa, tjinangara Ami me kondo ondundu ndjo nu e yama ovandu imbo avehe esere, eyuva rorive mave kara notjiserekarera imbo: Mbuti Branham, woruhindo orunene.” Nambano, onḍero yandje kairi nawa. Ondundu kamai wu. Kako, mutengwa.

²⁴ Posiya indu onḍero yandje nondunge yandje tjiri nawa, nu Ndjambi ngu ma hongorere omutima wandje, nu Ami hina okuyenena okukonda ondundu, ongondoroka nondundu, kehi yondundu, Ami me tja, “Ndundu, viruka.” Ngahino ma . . . Indu Ami tji mba tja nao, nu kaperi kombanda ya indu Ami tji mba hungire tjimuna nombepo ndjo ombwa, ndja hongorerwa kOmbepo Ondjapuke, mombango ya Ndjambi, nungwari mapeya kapena okukara orutuwo rumwe oruṭiṭi okuura okuza kondundu ndjo ndu maru wire pehi, posiya tjiri pokutjitwa. Eyuva rarwe ngahino mape kara ozopaonda mbari ndu maze heuka. Eyuva rarwe otona ohinga koine. Nu ngahino momueze, ozotona ndano ndu ma ze heuka. Okutja tjike? Ngahino komoo munu ngunda, posiya mai wondjo, viri pokutjitwa. Ami me kara imbo nu e tarere otjiṇa tji ma tji tjitwa, orundu Ndjambi wa tja nao nu imbo peri nao uriri.

25 Ove moyenene okuripura nao imbo ohunga na mama woye ogurova ndji? Peri nawa, tjinangara ove moripura, eye ma kara nawa. Peri nawa. Tjinangara imbo ove wa kambura mo uriri: hungira embo uriri nu u kare na ro. Momunu? Kambura ro uriri; kakatera ku ro. Oro Omuinyo wOngaaruhe.

26 Nambano, muhuka ometaha...Ami mba raere Billy, ongurova, okuyesa oukarata wongumbiro, nu Ami mbari ame vanga okuhungira. Ami me hongonona, mowatjiri, Ami mbari ame i okuza ku Rozondu, komahi omayenda, nokukotoka, mo Phoenix, okuya konganda, nokukotoka, nu avihe momwano auhe (okusosonona ngo) ngandu indi Ami tji mba ngundipara tjinene Ami pu mbi hina okutjiwa Ami pu mba kurama oruveze rumwe. Opo pe ndji mana omasa uriri.

27 Nu tjazumba, Ami mba sere okuyenda, nu ovo...ombuti ovo—ovo ve ndji nanga mbi kare oure womayuva kaaŋi. Ami me yandja ondangu ku imbyo. Ami tjiri meripura kutja ihi otjimbumba otjiwa tjovahonge mberi imba. Me zeri kutja andakuzu twari noruveze orungi roruwano. Tjinangara ombango ya Muhona, Ami me kotoka oruveze rwarwe. Kapena otjiŋa tjarwe, okuyenda okuza pokereka imwe ku yarwe nokuryanga motjihuro nokumuryangera amuhe. Ami me kara nenyando okutjita nao: ngamwa otjiŋa Ami tji me yenene okutjita okuvatera Ouhona wa Ndjambi, imbo, tjinangara ma mu vanga mbi tjite. Nu mbi kotoke oruveze rwarwe nokurikwamba puna eŋe nu tu kare nouwa, omaongarero omawa porive.

28 Nu zemburuka, mbuti, Ami me kara ame mu kumbire. Iho otjiŋa tja tjiri. Nu Ami me vanga amuhe mu ndji kumbire, amuhe.

29 Nu nai Ami—Ami...Muhuka omunene otjiungura tjozokereka mozokereka azehe inḁa ozombwa motjihuro.

30 Nambano, ovimbumba tjiva okuza ko Jeffersonville viri mba. Omapanga wandje tjiva, umwe womuŋize wombwiko yokereka yandje, uri mba, Mbuti Fred Sothmann. Ami hina mbari me yenene okumumuna momaongarero. Nu mbuti...Oo, ovengi vomapanga wandje okuza kombanda imbo po Jeffersonville, wandje otji-...omutjangerepo wandje mbo nu—nu avehe veri mba, porive momaongarero. Ami hiye ve muna ngunda.

31 Nu mbuti, pena ozokereka tjiva ozombwa motjihuro tji. Nu eŋe ovaryange amuhe, paha imwe ya zo nu u yende kozokereka inḁa muhuka. Maze ku vatere, Ami me tjiwa. Pena ombutii mbe kambura mouhonge tjimuna imbwi. Omena ra nao tji veri mba va haama pondongamo na potuveze pehi mbo, orondu ve kambura mo. Nu Ami mbina ondangu kovarumendu mbo.

32 Muhona, sera ondaya kekondwa ndi rOvarumendu ovanangetjefa vOumbomba wOmbuze ombwa ndji mba—mba yandja ohambwarakana komaongarero nga. Pena...Ami me kambura kutja pari nawa, mba yandja ohambwarakana

komaongarero. Ami—Ami mbi yenda tjinene nohambwarakana yavo, orondu moukoto mo...Eṭe katu sere okukara omwano mbwi, posiya ovikando ovingi, ombutii ve yandjera okuhinamazuvasaneno kaṭiṭi: tjimuna omundu tja kambura *otjina kaani* otjiṭiṭi; warwe, *otjina kaani* otjiṭiṭi; tjimuna pe kara notjitandi otjiṭiṭi novirwaro ovikuru mbya kapita; vya sere okuveruka moruveze ndwi, posiya vi—vi...Nu tjinangara ove, poo, tjinangara Ami mbina Oumbomba wOvarumendu ovanangetjefa vOmbuze ombwa, indino ombatero ndjiri nao i kuta kumwe, nu atu ya pamwe, nu atu kara nomawaneno ya tjiri pamwe, oruveze oruwa uriri. Nu matu yandja ondangu imbo. Ndjambi nga sere ondaya kekondwa ndo. Ami me kambura kutja Ndjambi wa yandimukisa nondando.

³³ Nambano...nu tjazumba Ami mbari nonyune okumuna oruveze rwa Mbuti Oral Roberts eyuva ndo rarwe. Nu mbuae, oruveze orunene, opoṇa opawa. O—o ondjozikiro koPentekostal.

³⁴ Tjazumba mba ya ku Mbuti Tommy Osborn, oruveze rwarwe oruwa, omundu omuwa wa Ndjambi, ouṇe...Mbuti Tommy naAmi oweṭe omapanga uriri, na Mbuti Oral, wina, oweṭe ombutii vopopezu tjinene, nu eṭe twa suverasana, nu matu kondjo ouwa okutjita oviṇa avihe pu matu yenene kouwa wovandu mOuhona wa Ndjambi.

³⁵ Okutja Ami tjiri me yandja ondangu kovarumendu mbo okukara imba motjihuro itji mokati kovarumendu imba ovawa mbu mu na vo. Eṇe ozonḍu muna omurise omuwa. Ami uriri, Ami me tja nao. Arire Muhona ngu ma kara puna eṇe amuhe ongumbiro yandje. Nu nai muhuka ometaha, Ami...Otjiungura tji uta pongapi, mbutii? Ohinga-yombari. Ngatu tje poimwe—poimwe poo pohinga-yoimwe ove wa sere okukara mba kokutja ave ha tjaere otjiungura atjihe.

³⁶ Nambano, tjinangara ovazandu kaveya rora okukuraera, ongurova ndji vena omambo tjiva, oviperendero na vyarwe komurungu, nozoteipa, nozorekota, no...zomaongarero, nu mave randisa. Posiya katuna okuveyandjera ve randise mEsabata, muhuka. Kapena embo poo otjina tji ma tji randisiwa muhuka. Okutja katuna...katu ya rora okuyandjera imbyo. Kutja ovengi va tja, “Ove wa zunḍa tjinene...”

³⁷ Nu Tate omukurundu Bosworth wari e ndji raere kutja, “Oo, Mbuti Branham, ove wa zunḍa mbo,” posiya imbo omwano Ami mbu me rimunu (Momunu?), nu Ami—Ami me rimunu. Tjinangara mo vanga rimwe, mave ku pe rimwe, posiya tjinangara ove...Nungwari kamaa tu randisa mo—mo mEsabata. Kako. Opuwo nao. Tjinangara Ami mba kambura nao, Ami mba sere okukara nao, uriri...Ami mba sere okukara nao naami omuini. Ove momunu? Nu Ami—Ami mba sere okukara noumune wandje nokutja...Poo ove moyenene

okuhinda konganda, nu, nga konganda, poruveze kombanda nu okevimuna.

³⁸ Nambano ongurova, oo, atuhe ngatu zembe imbyo uriri, oo, kutja pena oviungura ngamwa mbi vya sere okumanuka, poo otjina ngamwa, poo ozongondjero zeyuva. Ngatu isepo oviṇa avihe, nu tu tare mEmbo oure wozominute ozonditiṭi, nu tu tare kutja Ndjambi ma hungire ye ku eṭe okupitira mEmbo Re. Nu Ami me kumbu kutja Ndjambi e tu pe ondaya onene ongurova ndji.

³⁹ Gene, kamapeya ondjivakururire okanatje? kamapeya ondjivakururire okanatje ngo okaṭiṭi okakazona? Oko ka kandu okaṭiṭi okawa? Ove moyenene okuvanga okuyenda puna ami konganda nokukanyanda puna Sarah wandje omuṭiṭi, womuseka ape *mbwi*? Oo, ove mo vanga? Ami—Ami me vanga nao ku ove. Eye una omuseka umwe na ove uriri, nu eye okakazona okaṭiṭi ka Tate. Um-hum. Hum. Nu Ami mekambura kutja ove—ove wa suvera Tate woye wina, ka tjiperi? Mama? Oo, tjiri otjiperi. Okakazona okaṭiṭi okawakawa, Ami mba haama mba, ku me tara. Omeho omaṭiṭi maye munika tjimuna otjirare tji tja pyi ozondovi mbari no—nozondjise ozonditi ozohoni.

⁴⁰ Ami mba suvera ovanatje ovaṭiṭi uriri. Ami mbina ovakazona vevari ovaṭiṭi konganda. Umwe wavo oRebekah nu ingo warwe oSarah.

⁴¹ Imba oruveze ndwa kapita, Ami mba i re. Avehe ovakazona ovaṭiṭi va Tate, ove motjiwa, nu ami mbe ve suvera. Nu tjimanga Ami tji mba utu okuhita Ami mba sere okuvetoora kotjiṭuve, nu. . . oBecky uriri ngwa rira omunene; omunene tjimuna Ami tji mbiri. Eye ma teya etambo randje nai; eye. . . posiya ngunda okakazona okaṭiṭi ka Tate, momwano auhe. Nu nambano, ape ombura ndji mai yende, matu vanga okumutwa mosikore yOmbeipera porive nu kokure nosikore yohoromende.

⁴² Nu tjazumba, ave undju Tate, ove motjiwa, eye konganda. Ami mbari kwarwe pomaongarero. Nu muhuka ongurova mave undju nga mokati kouṭuku kokutja ami mbiye okuhita. Nokutja, Ami mbe ya rukuru omuhuka omunene, ape pondatu poo poine. Nu mama we ya pomuvero nu mbi hite, nu Ami tjandje mba urwa nokuhina omasa, Ami. . . Imba pondongamo, Ami. . . indu o. . . tji uri kehi omatwirisiro u kara nawa, posiya indu tji ya zupo pu ove, imbo ove opu kara moubamba. Ivengapi mbe tjiwa nao? Ongwaye, tjiri otjiperi.

⁴³ Tara. Elia wa ya kombanda ondundu na isana omuriro okuza keyuru, wa isana ombura okuza keyuru, nu tjazumba indu Ombepo tji ya zapo pu ye, eye a ryanga mokuti ongaango omayuva omirongo vine nu a hakaene na Ndjambi, a tuwa morupoko porive.

⁴⁴ Jonah, eye wa ya kehi nu wa ka kara mezumo rehundu oure womayuva yetatu nozongurova ndatu, re mu kungira pendje

pomukuro nu a kawondja okukazuvarisa apehe. Otjihuro atjihe tjeritanaura nu a tji ya ku Ndjambi. Nu indu omatwirisiro tji ya zapo pu ye, eye wa ya kombanda omutumba nu a ningire Ndjambi a isepo omuinyo we. Momunu?

⁴⁵ Ami mba kurama popezu neyendo ra William Cowper, ka rure tjinene, ngwa tjanga etangero ndo e tjiukwa ndi tu imbura potjiungura tjotjinwino tjeriro retu:

Pena Oruhari ndwe urisiwa nOmbindu,
Ndja nanwa okuza momisepa vya Emmanuela,
Imbo ovarunde ve țomwina kehi yomupupo,

⁴⁶ Ove wa rora okuzuva eye mbya . . . tjitwa ku ye? Kombunda yombatero tji ya zapo pu ye okuza mbo, eye a kondjo okupaha onđonđu erizepe.

⁴⁷ Ami mbi kara komunda imbo warwe okuza Ponganda Onguru ya Kentucky. Nu Stephen Foster wa pitisa omaimburiro omatjiukwa tjinene kovandu va Amerika. Nu indu eye tji ma tjanga, u kara mombatero tjinene, ombatero ndjo, ndji tjanga eimburiro, nu indu tji ya zupo, eye tja i okukandoronga. Korusenina, a isana omukarere na toora orukurure nu okurizepa.

⁴⁸ Ovandu kave tjiwa ovandu mbo mu ve tuurungira mbe kara moruveze indo rwombepo. Nambano *imba*, ove urimuna tjimuna moyenene okuisapo ondundu. Posiya omatwirisiro nga ye zepo okuza pu ove, nu outire pomuvero imbo (tjinangara kapena omundu ngu me ku kambura, momunu) nu tjazumba, ngahino oure wozoiri ozonđiti, ove ouzeu, okurizemburuka ove puuri. Nu tjazumba onguova kombunda onguova, imbyo vi isapo omaunguriro woye omawa.

⁴⁹ Nu kaťiti . . . Me vanga okukuraera ohunga na Sara omuťiti na Rebekah. Okutja omuhuka imbo warwe, Ami he yenene okurara, nu Ami e penduka, mba haamene kotjihavero, nu kombunda oruveze orusupi Becky, e ri omunenene, eye wari—wari nomarama omare okukapita ya Sarah, nokutja Becky we ya ama utuka . . . wa yanđimuka, okuza kombete, nokuhina okupendura omuangu we omuťiti, nu eye ngwi okuya mondjuwo, ama tupuka otjikara otja pu ma yenene. Eye a tja, “Tate, Tate . . .” Ami okunyotorora okurama kwandje kumwe, nu eye okutukira ko imbo, wa ronda nawa nokuhina okuwa. Aayo tjimuna o—o okereka ya ndinondi, ove motjiwa, ya kara menyando koruveze orure tjinene, ove motjiwa, oure wozombura esere. Eye a yenene okuhaama nawa omuini osemba, neye a twa omaoko we ongondoroka naami na tja, “Oo, Tate wandje, Tate wandje . . .”

⁵⁰ Nu Sarah omuťiti wari, morurokoho, a penduka. Osemba, Ami hina okutjiwa kutja peya ovanatje veņu tji ve tjita, poo kako; vandje ve tjita: ingo omuťiti u pewa-ozombanda-zomukwao nde ha yenene. Nokutja Sara wari nozombanda zokurara za Becky, ombaze ape onde tjinene nao, ove motjiwa. Nu eye ngwi weya,

okandu okaṭiṭi nokasupi, mau, nokuputara. Nu eye a vaza mbo, omusenina kaṭiṭi. Okutja Becky wa tanauka, a tja, “Sarah, muangu wandje, Ami me vanga okukuraera otjiṇa kaaṇi.” Eye a tja, “Ami mbe ya omutenga imba. Nu Ami mbina ouhonapare. Okutja Ami mbina Tate auhe nu kapena otjiṇa tji tja isirwa ove.”

⁵¹ Imbo omwano ovandu tjiva pu ve ripura ohunga notjiungura tjongamburiro, ka tjiperi? Uh-huh. Imbo otjiperi.

⁵² Nondjenda Sarah omuṭiṭi, eye okuwisa omina vye pehi, nu omeho we omazorundu omaṭiṭi a ye tara ku ami, neye a utu okurira. Nu Becky wari notjitama tje a tja ṭunasana no tjandje, ngwe ndji pukata. Ami mbe mu suvera. Nu Sara wa uta okukawondja okuyenda orundu Becky una Tate auhe. Ami okupitisa ongoro yandje indjo yarwe *nai* nu okuraisa ku ye ku *nao*. Oo, eye wa kara nondjoroka tjimanga nu okuutuka, okutukira kombanda ongoro yandje okutja. . . Eye ka karere po orure tjinene nu omarama we nandarire kaye ṭunu pehi. Eye wari tjimuna a zezera (ngahino, tjimuna Ami, tji mbi zezera kaṭiṭi, ove motjiwa), nu eye ke ya rora. . . ka yenene okuvaza pehi. Eye keyari okereka ndjahaṇika pekepeke, ove motjiwa, nokutja eye ka yenene okuheruka pehi e kukutu. Eye keya kara po orure tjinene.

⁵³ Nokutja, eye tjimuna a zezera, nu Ami e twa omake wandje ayehe vari ongondorka naye *nai* nu okumupukatera popezu naami, neye omeho we omaṭiṭi omazorundu ya paturuka okuyera, naye tara ku Rebekah. Eye a tja, “Rebekah, rumbi randje,” eye—eye a tja, “ma rire owatjiri kutja ove una Tate auhe, posiya Ami me vanga u tjiwe otjiṇa tjimwe: Tate unaami auhe.” Okutja. . .

⁵⁴ Imbo. . . Uriri okutja Eye unaami auhe. Ami himee yenene okukara nomahongero okutwapo oviṇa ovinene, posiya opuwo indi Ami tji me tjiwa kutja Eye unaami auhe, mokukandakanda kwandje, nga kare nomaoko We ayehe ongondoroka, opo mape ndji pe omutjato omuwa.

⁵⁵ Osemba, ngatu kumbe ku Ye rukwao kaṭiṭi ngunda atu hiya paturura Embo.

⁵⁶ Nambano, Tate womEyuru, eṭe twerizemburuka kutja turi tjimuna ovanatje wina. Nu—nu Ove wa suvera okukara puna eṭe, nokukotamena puna eṭe. Nu tjinga matu rikotamene Ove, nu Ove wetu suvera, nu utu tizira momaoko woYe, nu ohindi Ombepo Ondjapuke yoYe, nu tu tjiwe kutja Ove omunamuinyo nu Ove Tate wetu, eṭe matu tja okuhepa tjinene ku Ove. Nambano, Ombepo Ondjapuke ngai ye ku eṭe ongurova. Suvera omutima auhe, Muhona. Tupao ondaya koupe. Tirira omueme wotjari kombanda yetu, Tate. Otara ko komaurunde wetu. Owo omengi tjinene. Muhona, ve isira uriri. Vesa, Tate, nu tu twa momaoko woYe uriri, nu—nu verura ouvere wetu, nu—nu kohorora ominyo vyetu, nu u kuture ombepo yetu, Muhona, kutja tu ku tange

nokurikotamena ku Ove, tu kare tjimuna ovanatje ovaṭiṭi mbu mave tupuka apehe mondjuwo, tjiwa kutja Tate me tu tjevere uriri. Tuvatera, Muhona.

⁵⁷ Nambano, kapena omundu ngu ma yenene oku—oku toroka Embo. Tweya kourizemburuka mbo. Johanes wa muna Embo meke rokunene ra Ingwi ngwa haamene kotjihavero tjouhona, nu kape yari nomundu meyuru, poo kehi, poo kehi yehi ngwari nondengu yoku kambura Embo okuripaturura, poo okumangurura oviyambo. Nu imbo peya Ondjona, ndja zeperwe okuza kombutiro youye. Nu Eye ngwari nondengu. Nu Eye a toora Embo, na a mangurura oviyambo, na paturura Embo. O Ondjona, indjo ongurova ndji. Tu patururira Embo, Tate, tjinga matu undju ku Ove, orondu matu ningire mEna ra Jesu, Ondjona ya Ndjambi. Amen.

⁵⁸ Ami ongurova ndji, mba toorora, Omatjangwa omaṭiṭi imba mezeva romambo yetatu. Posiya rutenga Ami me vanga okuresa ezeva poo yevari okuza mOmuyapuke Johanes, ekondwa o11 okuutira mezeva o23.

Jesu wa tja ku ye, omuṭena kwoYe ma penduka rukwao.

Martha a ziri a tja ku ye, Ami me tjiwa...eye ma penduka rukwao mombendukiro yeyuwa esenina.

Jesu a tja ku ye, Owami ombendukiro, no... omuinyo:ngu ma kambura mu ami, nangarire eye wa ʔu, eye ma kara nomuinyo:

Nu ngamwa ngu nomuinyo na kambura mu ami kamaa roro okuṭa. Mokambura mu imbi?

Eye wa tja ku ye, Ii, Muhona: Ami mba kambura kutja oove Kristu, Omuna wa Ndjambi, ngwa sere okuya mouye.

⁵⁹ Nu kombuze Ami me vanga okuungurisa omambo nga yetatu: *Mokambura Mu Imbi?*

⁶⁰ Ami mba resa ehungi oruveze ndwa kapita. Ami me kambura kutja yari ehungi rotjimbaharere. Nu ovahonge ovengi avehe, Ami me kambura kutja, va resa embo ra Dr. Ingraham ro—ro *Omuzandu wOmbara yOndjuwo Ya David*. Oro embo ewa. Oro, Meripura kutja, oro kari herengururwa rukwao. Ami me vanga okukara na ro motjiherengururwa, kokutja Ami mbiri yandje mokati kovandu.

⁶¹ Nu imo muro, Ami e rese omatjangwa omaṭiṭi ohunga na ingwi Lazarus, na Jesu, na Maria, na Marta, kutja, ovaṭena va Lazarus. Nu Ami mbari ame rese imo Jesu pa kara, Ami me kambura kutja, puna Marta na Maria. Ovo avehevari va ri ovakazona ovawa ovaHeberi. Nu Lazarus erihongo poo a hongwa okurira onongo yopondembeli, okutjangera ovapristeri otutuu twoveta.

⁶² Nu Jesu wari noruwano oruwa, tjinene puna Lazarus. Indu tji matu rese membo Eye tje ya ponganda ya vo, nu Marta kaṭiṭi a wombo okupuratena komambo We, posiya eye a sokurongerisa eriro rongurova nokuṭuna otjitiha, posiya Maria wa haamene pozombaze Ze. Nu Jesu wa tja Maria wa toorora oviṇa ovinahepero.

⁶³ Nu tjazumba, twa raerwa kutja Lazarus wa ri umwe ngwa twara Jesu ku Johanes, mehungi rembo ra Dr. Ingraham, nu. . . ko *Omuzandu wOmbara yOndjuwo Ya David*. Nungwari, imbyo ngahino kayari owatjiri, Ami hina okutjiwa, posiya mena rekuruhungi, posiya Eye a sokutja ave kara pamwe.

⁶⁴ Nambano, twari atu rihongo imbi mbi mavi ya, otjivike ihi tji tja zuko, mbi tje, kutja Jesu wa tja mOmuyapuke Johanes 5:19, “Ami. . . Omuna kamaa tjiti otjiṇa mu ye Omuini, posiya Eye mbi ma munu Ihe mbi ma tjiti: imbyo Omuna mbi ma tjiti momwano umwe. Ihe ma ungura nu Omuna ma ungura nga ku ndinondi.” Momunu? “Eye mbi ma munu Ihe mbi ma tjiti.”

⁶⁵ Okutja mbi tjite ehungi ndi ri rire ewa tjiri, Ihe, Ndjambi, wa sere kutja wa hungire kOmuna We, Jesu, na tja, “Epanga roye, Lazarus, ma koka, posiya ma rire nawa, kokutja Ove u zepo ponganda. Zapo twende, orundu Ove moningirwa u ke mu kumbire, poo, u mu verure, nu—nu Ami hina okuvanga kutja Ove u tjite nao.” Tjinangara ove motarere ehungi tjinga matu i komurungu, ove momunu kutja re ya kumwe nga powatjiri mbo. Okutja, Jesu, nokuhina ngamwa erakiza poo ngamwa otjiṇa uriri, wa kawondja okuzapo pondjuwo nu ai kwarwe, ka kotokere ongurova ndjo. Nu Eye wa ya kovihuro vyarwe. Nu tjimanga Jesu tja za nokuzapo ponganda, indino oumba au ya.

⁶⁶ Nu indu Jesu tja zapo ponganda yoye, oumba uri pookuya. Zemburuka uriri, indu Eye tja zapo ponganda yoye, oumba uri pookuya. Indu ove tji una epango rotjimbumba tjovandu noviṇa avihe mbi mavi wondjo osemba tjinene mokereka yoye, tjimuna omakopi tjiva omanene omurongo na hamboumwe Rickenbacker, nu ove opatere Jesu pendje, indu Jesu tja zapo pokereka yeṇu, oumba uri pookuya. Ii, mutengwa, indu Jesu tja zapo pokereka ndjahanika pekepeke, kokutja ovo ve Mu twa parwe nave tja, “Osemba, nambano eṭe katuna okukambura kutja oviṇa imbi mavi yenene okukara nawa okumana,” nu mu toora otjiṇa kaṇi, oumba uri pookuya. Ove zemburuka nao.

⁶⁷ Pe ndji zemburukisa ehungi ra Muhona Jesu, ndi ri mEmbo ra Lukas. Ove motjiwa indu Eye tjari omuzandu wozombura ape omurongo na mbari, Ovandu Ve ve Mu toorere, otja kombazu yari ombura aihe, nga komukandi wo Pentekost. Nu ngunda ve ri motjihuro tja Jerusalem pomukandi nu vari moruveze oruwa, twa muna mOmbeipera, kutja va kara oure womayuva yetatu nokuhina Ye. Nu ave ripura kutja ngahino, va toora omungandjo uriri, kutja Jesu wa sere okukara mokati ka tjiva vovazamumwe

vawo. Nambano, kamaa tu tjiti nao. Indu tji ve ya okupitira movazamumwe vawo okuyekukondonona, Eye imbo kapari.

⁶⁸ Nu kamaa tu vi toora omungandjo, motjimbe tjokutja oweṭe oMethodist, oBaptist, oPresbyterian, oPentekost, nu ekuruhungi retu nootate vetu ovakuru va ri ovakambure ovanene, eṭe tu vi toora, osemba, omungandjo, Jesu uri puna eṭe. Eṭe kamaa tu yenene okutjita imbyo. Eṭe twa sere okukara mokuhakaena na Ye eyuva arihe nominute aihe. Oo, Ami mba suvera mbo.

⁶⁹ Ami me vanga Ndjambi tjeri nai. Ovanene vandje mbi vari navyo, ootate ovakuru mbi vari navyo, okokuwa, posiya (Mbi vari navyo vyari oviwa.) Ami meripura kutja eṭe turi komurungu.

⁷⁰ Ngatu tare Eye tjeri ndinondi. Ami hina okuvanga okutara kongotwe nokumuna Omutengwa Moody mbya tjita, orondu eṭe turi mondjira komurungu kombanda Omutengwa Moody. Oumba wozokereka zetu: tu tara kongotwe natu tja, “Osemba, ngatu tare kutja Omutengwa Johanes Wesley mbya hungira, ovakwetu tjiva mbi va hungira.” Oviṇambyo ondjiviro pu yazo okukara komurungu tjinene moviungura vyavo, pendje notjiungura tjongamburiro mu vyo.

⁷¹ Imba ozombura omasere yetatu nda kapita, omunandjiviro wa Franse wa raisa kutja tjinangara ove mohingi omaze wozomaela omirongo vitatu-nandano moiri, omasa omananasane maye ku toora okuza kombandehi. Ove moripura kutja ondjiviro ma i yaruka kongotwe ku imbyo ndinondi? Ovo ve yenda ozomaela omasere omurongo na muvyu moiri nu ngunda ve yenda komurungu. Ovo mave i komurungu, mave tara komurungu. Posiya matu vanga okutara kongotwe nu tumune Moody mbya hungira; Sankey mbya hungira; Finney mbya hungira; Knox, Calvin; tjiva va imbo. Mbi va hungira vyari nawa. Imbyo vyari ovyotjiwondo tja vo, posiya eṭe matu i komurungu.

⁷² Tate omukururume wandje a hingi mokakara konduwombe. Ami mbi hinga oFord oV8. Omuzandona wandje ma tukisa onḡera. Imbo, eṭe matu i komurungu. Otjiungura tjongamburiro tja sere okukara nao. Omeero wa Muhona yeri popezu. Okereka ya sere okukayenda komurungu momasa yawo. Ondjiviro mai yenene okuyeruruka kombanda tjinene nu tjazumba ya sere okuheruka, posiya eṭe tuna oviṇa mbi hiya patururwa, mbi hiya rora okuṭunwa, vyomasa, ngehina omaandero, ya Ndjambi, eṭe ngu twa sere okuwondja mo. Eṭe matu hupire ozomaela engete kehi youpupu ongurova ndji, youpupu wo va Kriste ve yoroḡe. Ami mbi kara nohoṇi naami omuini indu Ami tji me tara pendje mba nokumuna omazikiro, nomitjiise, noumba mburi po nambano nai. okereka yetu ya sere okuwondja momuvanda, okuverura ovavere, okupendura ovavere, okupitisa ozombepo ozohakohoke, okuraisa oviraisiro novihimise, okutjita

kutja ouye auhe uye kourizemburuka wokutja Jesu Kristu omunamuinyo. Imbyo mbi matu hepa okutjita.

⁷³ Ongwaye, ove u tja, “Omutengwa Moody kako...” Omutengwa Moody ka hupire moruveze ndwi. Imbo otjiperi. Ete matu hupire kOmeero wa Muhona. Nu ete twe vi toora omungandjo kutja Eye wari puna ovazamumwe vetu. Posiya eyuva ndo rarwe indu omupatasane tja patasana nOmutengwa Graham, ete twa muna kutja Eye ke yari mokati kovazamumwe vetu.

⁷⁴ Ve Mu vaza pi? Pepi pu—pepi pu va vaza Jesu? Imbo pu ve Muesa. Ovo ve Muesa pi? Pomukandi woPentekost. Ete Jesu tu muesa pi, okereka ya tjitavi? Pomukandi woPentekost. Indu ete tji twa zapo imbo poruveze orukuru rwomasa woPentekost nomukandi woPentekost, ete tu wondja okuzapo okuza pu Jesu. Impo otjiperi okumana, panga. Ete katu hupire kehi youpupu mbu twa pewa. Ii, mutengwa.

⁷⁵ Ve Muesa pomukandi woPentekost, nu imbo oruveze rumwe uriri oMethodist, oBaptist, oPresbyterian, noPentekostal pu mai Mu vaza, okuyaruka pu we Muesa. Ondjoroka ya Muhona i ri pi? Omasa wa Muhona yeri pi? Okereka i pura ndinondi, “Pa—pa kara ye na Ndjambi wekuruhungi?” Eye ma undju ovandu Ve ve Mu isane erimunika. Posiya o . . .

⁷⁶ Ete kamaa tu tji tjiti okupitira mozokereka ndahanika pekepeke. Ete kamaa tu tji tjiti kehi youmune womundu. Ete kamaa tu tji tjiti kehi yovivarero, poo kamaa tu tji tjiti kehi omahongero. Ete tu hanika oveni, tu ri hanja oveni. Ete katu ya hanika. Owele omundu umwe mu Kristu Jesu. Atuhe owele umwe mu Kristu, nu ozokereka ndahanika pekepeke zetu kamaa ze tjiti ko. Nouwa mbu ze na zo, kamaa ze tji tjiti ko. Omahongero wetu ootjipwite otjinenenene tji tja kara po mOmbuze ombwa, omahongero.

⁷⁷ Mbi matu hepa ka mahongero. Ete matu hepa omasa womaraisiro wOmbepo Ondjapuke yekotoke mokereka okuraisa omasa. Jesu ke ya rora okutja, “Twendeye mouye auhe nu—nu mu ka honge.” Eye ke ya rora okutja, “Twendeye mouye auhe nu mu tjite...” Eye wa tja, “Twendeye mouye auhe nu mu ka zuvarise Ombuze ombwa.” Nu Ombuze ombwa okuraisa omasa wOmbepo Ondjapuke, ombendukiro. Ete ngunda matu hepa ozomaela engete na imba pu twa sere okukara. Ngatu yende komurungu. Ngatu yaruke imba pu twe Muesa pomukandi woPentekost.

⁷⁸ Jesu wa tja, mu Johanes, Ami me kambura kutja, mekondwa o15, Eye wa tja, “OwAmi Omuvite; neŋe oweŋe otutavi.” Osemba nai, tjinangara Omuvite mbo wa twako orutavi rumwe, nu okuza morutavi ndo mwa tjangwa Embo rOviungura, orutavi oruutjavari maru utu Embo rarwe rOviungura. Orutavi oruutjata maru utu Embo rarwe rOviungura. Nu orutavi

aruhe ndu maru zu mOmuVite mbo maru kara tjimuna orutavi orutenga tji rwari.

⁷⁹ Nambano, ove moyenene okuwaneka, eṭe matu tjiwa nao. Ami mba muna omuti wovihape mbuna ovihape ape hambondatu pekepeke kuwo. Ami mba muna omuti woviaporosine mbwa twako omandjembere, noviṭorone, noviṇa avihe vyorive kuwo, posiya ovyo vya tuwa kumwe.

⁸⁰ Imbo mbu ri oumba ndinondi. Eṭe twa twamo ozondunge zetu, twa twamo ozokereka zetu ndahanika pekepeke, posiya tjinangara omuti mbo wa twako otjihape tjarwe tjomuvite, owini, ma u kara ohomonena tjimuna imbyo mbya tuwa muwo. Hallelujah! Oo, okereka mai wana kumwe, posiya matu hepa omasa ohomonena. Eṭe matu hepa Ombepo Ondjapuke, omasa wombendukiro ya Jesu Kristu. Imbyo Eye mbye tu raera tu tjite.

⁸¹ “Owami Omuvite, neṇe oweṇe otutavi.” Tjinangara omuvite womandjembere wa twako otutavi, nu au twako omandjembere omawa omamburau, omuvite warwe mbu mau twako mau kara nomandjembere omawa omamburau kuwo. Tjinangara Omuvite omutenga wa twako, nu a wuu kehi omasa wOmbepo Ondjapuke, nu va tjita ovihimise ovinene, noviraisiro, nave pata omahongonona wavo kouye . . . Nandarire ovengi vawo nomahongonona wavo, ovo, nombindu yavo, va pata omahongonona wavo. Va pitira momaumba omengi pekepeke noviṇa avihe okueta Ombuze ombwa. Va hangaukire; va tonenwe; va vererwe. “Eṭe ngatu twarewe konganda kEyuru, kombete yokuhina ouzeu, ngunda imba varwe ava rwa okutaara ondjambi, nave pitire momironga vyombindu?” Eṭe matu undjireko okutjita tjike? “Ami mba sere okurwa tjinangara Ami mba sere okuhonapara. Ndzi yandiparisa, Muhona.” Tjiri. Matu hepa o . . .

⁸² Eṭe katuna okuhepa okereka ndjahanika pekepeke ombe. Katuna okuhepa etuwo epe rokereka. Mbi matu hepa ndinondi oruveze-orukuru rwokuti kukwapota, eyuru-emburau, omasa woPentekostal wokuzepa-ourunde, mbwa kwatwa po Pentekost nu ya kotoka mokereka rukwao, omasa wOmbepo Ondjapuke rukwao, Jesu e ye okuriraisa.

⁸³ Ndjambi we kuruhungi aruhe u sekama okuriraisa moruveze orunahepero. Eṭe matu ye hepa. Imbo mburi ouzeu puna okereka yetu ndinondi. Eṭe tu yaruka ombunda tjinene. Eṭe twa uta okuwira momihingo vyoye. Nu kouṭiṭiṭiṭi, ombura nombura, pa uta okuyaruka ombunda kaṭiṭi nokuwa monḍengu.

⁸⁴ Karure ma rire oruveze rwokukonda. Ndjambi ma kondo okuyarura tjiri otjaAmi pu mba kurama pomazuvarisiro nga. Ndjambi ma kondo okumu yarura okutjita kutja eye ma tweko otjihape. Eye ma kondo okuisamo oviungura vyoye rimwe romayuva nga. Indji ondjambu, omwano okereka tjiiri kehi yena rotjiungura tjongamburiro.

85 Nu eṭe twa muna, indu Jesu tja ya, onḍiro otji yeya. Indu Jesu tja zapo pokereka yetu, omasa wOmbepo Ondjapuke ye zapo okuza pokereka, ye uta okurira omaṭiṭi nu—nu aye koka. Nu kombunda oruveze orusupi kape tjina otjiṇa rukwao kuvyo. Nambano, indu Jesu tja ya, onḍiro yeya. Oo, yari oruveze oruyumanise.

86 Nu tara, va ryanga apehe, nave isana Jesu, posiya Eye keere. Ave Mu isana rukwao, nu Eye keere, posiya Eye a tjiwa Mbi ma ka tjita. Eye ma tjiwa ongurova, Eye mbi ma ka tjita. Opo ku Ye ka mbandjarero: Eye ma tjiwa okumana Eye mbi ma undjireko okutjita. Eye ma ka yaṇḍimukisa ovandu, tjinga Mba kurama nouzikame pomazuvarisiro nga. Eye ma yaṇḍimukisa ovandu mEna Re okuza morukwato rwOtjiwaṇa tji tji heri tjovajuda. Eye opu ma tjiti.

87 Oruveze rwo va Juda ruri komaandero nai, nOtjiwaṇa tji tji heri tjovajuda tje ya komaandero, orondu ovo va pita okuyenda kwarwe. Ve humba Kristu; ve humba oviraishiro vyavo; ve humba ovina avihe mbi vi isanewa ouyapuke, nokutjimunikisa tjimuna ombetere yorive poo omasa wombepo ohakohoke nokutjita... Ve yamburura Ombepo Ondjapuke nokuripatera oveni kokure na Ndjambi. Nu Ndjambi ma toorora otjimbumba ho otjiṭiṭi, kombunda oruveze orusupi, nokutjiyaṇḍimukisa mOkereka onamasa, nu tjazumba Ombepo ai yaruka ko va Juda, na toora Okereka yOtjiwaṇa tji tji heri tjovajuda. Otjiperi okumana. Oyo i ri mokurongerana nai. Osemba, eṭe turi moruveze rwomaandero, popezu.

88 Jesu, Eye a tjiwa. Nu kombunda oruveze orusupi Eye wa tja, “Epanga retu Lazarus wa rara.”

89 Ongwaye, ovahongewa ave ripura kutja eye a suva kaṭiṭi. Eye wa tja, “Osemba, tjinangara eye wa rara, eye ma tjiti nawa.”

90 Osemba, Eye wa tja mo vYe... omambo wavo, kokutja ve zuve, wa tja, “Eye wa ṭu, nu mena reṇu Ami mbina ohange kutja Ami ka pu mbari imbo.” Momunu? “Mena reṇu, Ami mbina ohange kutja ka pu mbari imbo.” Orondu a tja ve Mu ningira oku—oku verura—okumuverura, posiya Eye a tjiwa kutja ka yenene okutjita, orondu otjirimunikise ngunda tja ri... kombunda omayuva ingo yaane Eye a tjiwa kutja yari oruveze Ihe nde Mu raera. Okokuwa vi; Eye peyendo wa tja, “Tate, Ami me yandja ondangu ku Ove, Ove wa zuva rukuru, posiya Ami me hungirire imba mba kurama mba.” Momunu? Eye a tjiwa rukuru Eye mbya sokutjita. Eye wa tja, “Ami me ke mu pendura.”

91 Nambano, Ami me rizemburuka nonganda ndjo onḍiṭi yari moruhoze tjiri. Omuyeuere wonganda wai, omayumaneno. Oo, okokuwa indu ove tji una onganda ndja yumana poo omutima mbwa yumana, nu tjazumba Jesu okuriraisa auhe rumwe, ka tji peri? Ami me rizemburuka a me munu Marta, omukazendu omuwa omuṭiṭi nguna onguyu ondorundu komurungu we, nu

Maria omuṭiṭi, navo mba pukatasana, a mave tja, “Matu tjitivi? Papa na Mama va ya, nomuṭena kwetu omuhuze. . . Nambano, eṭe twa pita mokereka, nu twa rambwa okuza mokati kavo, nu twa pita okuya okukongorera Jesu wa Nasareta. Nu Eye wa nanwa okuzapo nu we twesa, porive.”

⁹² Ami me zuu omunyekeere ngweya na tja, “Hei, Omuverure Omunamasa ngo uripi, Omuporofete ngo wa Galelea? Hapo Eye uripi nai? Momunu, indu oruveze tji rweya Eye okutjita otjina kaani, Eye kepo.” Opombo. Momunu, Ndjambi wa suvera okutjita nao uriri, okuyandjera ovandu uriri, uriri, okuyandjera ovandu ve ri raise kutja ooune, ii, okuverora okutara kutja ovo ooune uriri. Eye u ve pa ondaya. Eye merimunikisa, eriraisa Omuini, eritjiukisa Omuini kovandu, okutara uriri kutja mave raisa onge ngaro, okutara kutja mave tjitivi ohunga na imbyo.

⁹³ Nambano, indino eṭe twa munu, kombunda o—o omayuva omaṭiṭi, omayuva yaane, Lazarus nondjenda wa ṭire. Ave mu paka. Eyuva oritjavari, eyuva oritjatatu, eyuva oritjaine. . . Nambano, omundu auhe ma tjiwa kutja pe kara omaorero kombunda omayuva yetatu: euru ndi ri komurungu ri wira moukoto, rutenga. Nu tjazumba ape kara omaorero; omativa womukova aye utu okurya orutu. Ve mu twa mehi, ave twa ewe enene kombanda orupoko pu ve mu twa. Nu rumwe motjikando, ovakazona omitanda ave i noku ka wora ongoro peyendo nokurira.

⁹⁴ Nu kombunda oruveze orusupi, ombuze ya zuvaka, “Jesu we ya. Eṭe twe Mu munu tji ma hiti motjihuro.” Oo, Marta omuṭiṭi ngo, tjinene ngwa ri, tjimuna, okuwomba tjinene ohunga na po, eye indino wa raisa kutja eye wa ungurwa pu ye. Eye ngwi we ya. Eye indino we ya nondjira ye, wa tupuka pendje mokupaha. Ami me zuu tjiva mondjira mbu mave tja, “Osemba, Ami mekambura kutja ove motjaterwa nai, kutja otjiungura tjongamburiro tjoye yari otjizeze.” Eye wa mwina uriri nu a kayenda komurungu, wa kapitira pova nyekerere avehe. Eye wa ya ngandu indi eye tje Mu muna, ngahino wa haamene potjikoro tjomuvanda.

⁹⁵ Nambano, pari tjimuna, eye wa sere. . . eye mapeya wari nousemba woku Mu viura no—no okuhungira ouvi ku Ye. Ongwaye, eye ke ya tupuka nokutja, “Tara imba, tara imba, Ove. Ove wa sere okurira Omuporofete, Omundu wa Ndjambi. Ongwaye Ove tji u hiye ya indu eṭe tja tu Ku isana? Ongwaye, eṭe twa rira ovanyekererwa votjihuro nai. Eṭe twa pita okuza mokereka yetu okukongorera Ove.” Eye mangara tjimuna wari nousemba. Posiya ove motjiwa, tjimuna Ami tji mba zuvarisa ohunga no, *Ondjona nOnguti*, tjinangara oweṭe ondjona, ondjona i nakaura ousemba auhe oyo mbu i nawo. Opo otjiperi okumana. Oyo kaina otjina posiya omainya, okutja oyo ya sere okunakaura imbyo. Nu ove u nakaura ousemba auhe ove mbu nawo okukarera Ndjambi. Imbo otjiperi okumana.

⁹⁶ Ami mbari ame hungire ohunga novakazendu omwano mbu ave ri zara ozombanda inḁa ozonḁiṁi ozonguru, ove motjiwa, novo va tja, “Osemba, oweṁe—oweṁe ovaAmerica. Eṁe matu tjiti mbi matu vanga.”

⁹⁷ Ami mba tja, “Imbo otjiperi okumana, posiya ove tji uri ondjona, ove monakaura ousemba voye.” Okupepa omakaya nokupikapika nao, iho ootjiṁa otjivi otjinene omukazendu tje tjita. Imbo otjiperi okumana.

⁹⁸ Oserekaze ya tja ku ami, karure tjinene, a hungire ku ami, wa tja, “Posiya, Mbuti Branham, kave ungura ozombanda omuhoko warwe rukwao.”

⁹⁹ Ami e tja, “Posiya ve ungura ozomahina zokuyatata nokurandisa ovirandisiwa. Kapena ondjesiro ku imbyo oparukaze.” Imbo otjiperi okumana.

¹⁰⁰ Zemburuka, eyuva rorive, ove mapeya orire omukohoke komurumendu voye imba, posiya ove mokazira mena rokukatuka orukupo, tjiri uriri: “Ngamwa ngwa tara komukazendu nomeho woku mu hura, wa katuka orukupo na ye rukuru momutima we.”

¹⁰¹ Oumba uri puye puna ovakazendu voPentekostal ndinondi, Ami pu mbi ripura. Eṁe kokutja mwa zapo vii okuza komuhingo omukuru. Indu omama veṁu tji va ri nozondjise ozonde, nu ndinondi ovakazendu voPentekost ve ri hwa oviṁa tjimuna ombunga yo Mardi Gras, nokukonda ozondjise zavo, noku zara ozombanda ozonḁiṁi ozonguru ku nao, tjimuna mondjira aihe uriri. . . okupita nokukonda omahozu morupanda ometaha, indu ovarumendu tji mave kapita, eṁe mu ripura, vakazendu, kutja ove wa sere okukazira mena rokukatuka orukupo puna ovarumendu mbo? Ove uri yandja omuini kuvo mena rondando ndjo. Oyo ombepo ohakohoke kokereka na kovandu, novo kavena okutjiwa. Ovapoṁu nu kavena okutjiwa. Owo owatjiri.

¹⁰² Mapeya ove mo tja ngahino Ami hina ousemba okutja nao otjomuzubarise. Osemba, Ami—Ami mba sere okukongorera ouhonapare wOmbepo Ondjapuke; ovyo mbyo avihe Ami mbi me yenene okuhungira. Ove. . . Tjinangara Ami twa hakaenene pombanguriro, indino Ami himée kara nombinḁu yoye komake wandje. Zapu okuza pu ngamwa oruveze ndu munika tjimuna Satana. Kara kokure na ro. Isa pu ro. Ami hina konatja kutja ozonyose ngapi zoratiyo yoviperendero. . . Ove kori, imba, onyose yoratiyo yoviperendero; oove omuatje omukazona wa Ndjambi.

¹⁰³ Mba zuvarisa mokereka yomunane wombongo omuhuka imbo warwe, ohunga nomukarere omukuru, oruveze orukuru ndwa kapita tjave randisa ovakarere. Nu ave ya noku ve randa otjovirandisiwa. Nu ovandu vari, ave riri omahoze, okurira, motjimbe tjeḁi ravo ekwatera; kamaa ve kayaruka ko rukwao. Nu ave ve tonu. Nu ave randwa tjimuna ove tji mo randa

otjihautu uriri, mena ra ngamwa otjiṅa uriri, ozopereisa, noku randisa ovandu ovanamuinyo.

¹⁰⁴ Nu eyuva rimwe, omurande we ya, omuhungirirepo wovirandwa, moukoto wokane... okanene otjikunino otjinene, mbi tje. Nu eye wa tja, “Una ovakarere vengapi mbu mo randisa?”

¹⁰⁵ A tja, “Osemba, Ami mbina tjiva mbu me pimbisa.” Ave kondjo kutja ve rire ovanene. Ave toora oina, noihe... Tjinangara omukazendu eye nga kupa wari omutata kaṭiṭi, ave toora ovarumendu imba mbekura ovaveruke nave pandukisa muvo oku... tjimuna oukambe novipuka. Kapari nawa oparukaze. Ndjambi wa uta omundu. Omundu a kara novakarere. Kakokuwa okuza kombutiro, oparukaze. Ndjambi kena ondando kokutja omundu ngamwa a rire omukarere. Kako, mutengwa. Nu kako... Tarera kutja pa kara ye.

¹⁰⁶ Indino mokati ka imbyo avihe, omundu ngwi wa tja, “Osemba, Ami me vanga okuranda tjiva vawo...” Eye wa muna omundu omutanda umwe mbo. Kave hepa okumutona. Otjihaameno tje tjari osemba, otjiuru tja ri osemba, tjimuna omurumendu ondembenge wa tjiri, ngu ma ryanga apehe. Nu omuhungirirepo wovirandwa a tja, “Ami me vanga okumuranda.”

¹⁰⁷ Eye a tja, “Posiya eye kena okurandisiwa.”

¹⁰⁸ Eye a tja, “Osemba, ongwaye?” A tja, “Eye nguri omuhona?”

¹⁰⁹ Eye a tja, “Kako, eye omukarere.”

¹¹⁰ “Osemba,” a tja, “ongwaye? Ove u mu pa ovikurya vya peke kombanda ovakwao avehe?”

¹¹¹ Eye a tja, “Kako. Eye u rya mbo metuwo romariro puna ovakwao avehe. Eye omukarere.”

¹¹² A tja, “Otjikwaye tji tji mu tjita kutja a munike peke kombanda yavo avehe?”

¹¹³ Nu omuhona a tja, “Ami mbe ripura nao omuini koruveze orure, posiya eyuva rimwe Ami okukondonona e tjiwa. Ingo kehi rongwaterno, ihe ombara yombazu. Nandarire eye omuyenda uri kokure nokonganda, eye ngunda ma tjiwa kutja omuzandona wombara nu eye omuini u ritjinda tjimuna umwe.” Tjinangara imbo... Tjinangara omukwatera wa Afrika ma zemburuka kutja tate we ombara, nu imba omuyenda mehi mehi eyenda ngunda ma tjiwa kutja hemandina nomuronga eye omuzandona wombara, ovakazendu novarumendu va sere okuritjinda vii oveni indu tji veri ovazandona novanatje ovakazona va Ndjambi? Ri tjinda tjimuna wo. Tjiri. Ritjinda omuini; rikohorora omuini nu u ritjinde tjimuna ovazandona novanatje ovakazona va Ndjambi. Katjikumise, ongaro omwano warwe.

¹¹⁴ Oweṭe mba. Oo, Marta omuṭiṭi, wa yende ama utuka. Eye a munika tjimuna wa ri no—no omwano wotjiṅa kaṅi tja hungira

okupirukira Ye. “Ongwaye Tji u hina we ya komutena kwandje? Tara eṭe mbi twe Ku tjitira, nOve koyenenisire omaundjiro wetu.” Osemba, andakuzu eye wa tja nao, ehungi ka tja ri ya komaandero komwano mbwa kara po. Kako, mutengwa. Omwano ove mbu hungama Omasa yotjiyandjewa tja Ndjambi. Tjinangara Ndjambi wa hindi otjiyandjewa, ove wa sere okutjihungama osemba. Tjinangara ove u undjirako okupewa ngamwa otjiṇa okuza ku tjo, ove wa sere okutjihungama osemba. Nu Marta a tjiwa nao. Eye tjimuna wa resa ohunga nomukazendu Omutjunema nokanatje ke. Neye. . . Tjinangara omukazendu ngo Omutjunema a tjiwa kutja Ndjambi wari mu Elia, Eye wari mu Jesu pu pe ṭeki pi? Tjiri.

¹¹⁵ Okutja, eye wa ya okumuhungama osemba. Eye wa tupuka nu a wire pozombaze Ze. Ami imbo mape ndji tjtare! Wa wira pozombaze Ze na tja, “Muhona. . .” Indo ena Re esemba. Imbo Eye otja ri. Eye wa ri Muhona we. “Muhona, andakuzu Ove wa ri imba, omuṭena kwandje ka tja ṭa.”

¹¹⁶ Oo, mbuae! Oo, Ami merizemburuka okumuna omutima We omuwa Eye tjinga ma tara komukazendu ngo omuwa, omahoze ngu maye randatere kovitama vye. A tja, “Muhona andakuzu Ove wa ri imba, omuṭena kwandje ka tja ṭa.” Tarera kutja eye wa tjavi. “Posiya nandarire nai, Muhona, kutja eye wa ṭu, kutja omativa maye wondjo morutu rwe, nandarire nai, Muhona, ngamwa atjihe Ove tji moningire ku Ndjambi, Ndjambi me Ku pe.”

¹¹⁷ Oo, iho ootjihorekwa. Ove mapeya otja, “Ami mba paha okupitira mozonasareta azehe. Onganga ya tja Ami me koka, posiya nandarire nai, Muhona. . . Ami mba remana noramatika; Ami hi kawondja, posiya nandarire nai, Muhona. . .”

¹¹⁸ Okanatje ngo okaṭiṭi kari nomeva motjiuru tjo otjinene ape erero ongurova. Kapena otjiṇa ove tji mo yenene okutjita. Ami me paturura nu e pamuna otjiuru tja ko otjiṭiṭi na koka, “Posiya nandarire nai, Muhona. . .” Eye ngunda oNdjambi umwe. Eye ngunda oMuhona umwe. “Nandarire nai, Muhona. . .” Nu Eye wa haama keke ra Ndjambi Enamasa rwokunene, merihekenene koviṇa eṭe mbi tu hongonona kutja Eye we tu tjitira.

¹¹⁹ Nambano, Ami merimunu otjiungura tjongamburiro. Tjiri otjiperi. Ove mo ke ndji isana omuyapuke omupuruke mu ngamwa omwano, okutja ove mapeya otjo uta, nu u mane tjimanga.

¹²⁰ Okutja, ii, mutengwa, “Nandarire nai, Muhona, ngamwa Ove tji moningire ku Ndjambi, Ndjambi ma tjiti.”

¹²¹ “Ningire Tate ngamwa atjihe mEna Randje, Ami me tjiti,” Jesu tja hungira.

¹²² “Nandarire nai, Muhona, ngamwa Ove tji moningire, Ndjambi me Ku pe.” Oo, imbo pa sere kutja pa rundurura omutima We omuwa.

123 Eye wa tja, “Omuṭena woye ma kara nomuinyo rukwao.”

124 Eye wa tja, “Ii, Muhona. Eye ma kara nomuinyo. Eye wari omuzandu omuwa. Eye me ya kombendukiro yeyuva esenina.” Imba ovaJuda va kamburire mombendukiro. “Eye ma penduka mombendukiro womayuva omasenina.”

125 Tara ku Ye. Eye we Ri porisa omuini. Eye a tja, “OwAmi Ombendukiro nOmuinyo.” Oo, mbuae. Kapari omundu ngwa rorere okuhungira nao rukuru. Kamaa pe roro okukara warwe kombunda ya nao, ngu ma yenene okuhungira nao. Eye lumwe uriri ngu ma yenene okuyehungira. “OwAmi Ombendukiro nOmuinyo,” Muhona wa tja. “Ingwi ngu ma kambura mu Ami, kutja wa ṭire, eye ma kara nomuinyo. Nu ngamwa auhe ngunomuinyo na kambura mu Ami kamaa ṭu ko. Mokambura mu imbi?”

126 Eye wa tja, “Ii Muhona.” Oo, eye a tjiwa kutja pari notjiṇa kaan̄i tji tjiri pokutjitwa. Otji pa sere okukara.

127 Indu ongamburiro okuza momutima omuṭakame tji wa hakaene na Ndjambi, ovitenda vyomahina vi ya pamwe *nao* uriri. Pa sere okutjitwa otjiṇa kaan̄i. Ami me toko otjimbumba ihi tjovandu ongurova, mEna ra Jesu Kristu, ongamburiro yoye ngai hakaene puna ya Ndjambi nao, mozominute ozonḍiṭi matu kara no Pentekost yarwe. Mape kara omakotokero womasa motjihuro tji, kamaa pe kara ovaporise mba yenene mehi okuvetjaera. Imbo otjiperi. Mape kara omakotokero womasa ya tjiri. “Nandarire nai, Muhona. . .”

128 “Osemba, Muhona, eṭe twa mana twa zuko ku *imbi*; eṭe twa tjita *imbi*, nu twa tjita *imbyo*.” Ami hina konatja na mbi wa tjita, “Nandarire nai, Muhona. . .” Eye ma undju ku ove u Mu isane. Eye. . . “Mokambura Mu Imbi?” Tjiri. Ii, mutengwa. “Nandarire nai, ngamwa atjihe Ove tji moningire ku Ye. . .”

129 “Eṇe mwe mu twa pi?” Nambano, Eye okuyenda keyendo. Eye wa ri omundu okuyenena a rire; Eye wa ri Ndjambi okuyenena a pendura omuṭi.

130 Imba oruveze ndwa kapita, omukazendu ngwari okaṇepo kotjimbumba tjovandu vorive. . . Ami hiya rora okutjita otjohapo okutjita ohunga nozokereka nḍahan̄ika pekepeke. Posiya omukazendu ngwi. . . Kave kambura kutja Jesu wari Omunamasa. Ave tja Eye wa ri omuporofete uriri. Nambano, Eye wa ri. . . Tjinangara Eye wa ri omuporofete uriri, eṭe atuhe turi mourunde. Eye mapeya wa ri Ndjambi, ke yari kehi ya Ndjambi, poo omupukise omunenenene ouye mbu hiya rora okukara na wo. Imbo otjiperi. Eye wa ri kombanda omundu. Eye wa tja, “Eye kari Omunamasa.”

131 Pena ovingi tjinene motjimbumba ihi tjombuze ombwa ndinondi; mbe kondja kutja Jesu Kristu a rire omuporofete. Ongwaye, Eye wa ri Ndjambi wovaporofete. Tjiri Eye otjari.

132 Eye a tja, “Ami me raisa ku ove nOmbeipera yoye, ‘Eye wa ri omundu uriri.’”

133 Ami e tja, “Ove tjita nao.”

134 Neye a tja, “Indu Eye tja ya keyendo ra Lazarus, Ombeipera ya tja, ‘Eye wa rira.’ Eye a sokurira omukoke poo Eye ka tja rira.”

135 Ami e tja, “Serekaze, ingo Omatjangwa woye?” Ami hi vangere okukara nokuhinondengero imba okuhungira imbi, posiya Ami me ku raere Ami mbi mbe mu raere.

136 Eye wa tja, “Mba yandere mbo.”

137 Ami e tja, “Omatjangwa ngo omangundi kombanda yomanyuṇe nga ungurwa okuza potjizire tjohunguriva ndja kovyoka okuṭa.” Ami e tja, “Osemba, ove—ove kona otjiṇa tjimwe ku mo kuramene.”

138 Eye a tja, “Ongwaye, Eye tja rira. Imbo pa raisa kutja Eye wa ri omukoke.”

139 Ami e tja, “Eye wa ri avihe omukoke nomuhakoke. Eye wa ri Ndjambi monyama.”

140 Eye a tja, “Oo, oviporoporo!”

141 Ami e tja, “Eye waya keyendo ama riri. Imbo owatjiri okuyenena, posiya indu Eye tje Ri tutumuna omuini...” Ombeipera ya tja, “Ka ri nombunikiro nomuhapo omuwa tjinene eṭe okutara ku Ye; ka ri nombuniko ombwa yokutunanena ku Ye.” Posiya indu Eye tja twa oviṭuwe vye oviṭiṭi kongotwe na tja, “Lazarus, penduka u pite,” nu omundu ngwari wa ṭu omayuva yaane nu ngwa worere meyendo, eye wa penduka. Imbo yari kombanda omundu. Ndji raisira omundu ngu ma yenene okutji tjita. Yari otjikwaye? Omaorero ya muna Omuhonge wawo. Omuinyo wa muna Omuute wawo. Ape sokutjitwa otjiṇa kaṇi. Eye wa hungira nu omundu ngwari wa ṭu nu ngwari meyendo oure womayuva yaane, wa penduka rukwao, na kurama kozombaze ze, na rire omunamuinyo. Hallelujah! Imbo yari Ndjambi mOmuna We. Ii, mutengwa. Imbo yari Ndjambi ngwe ritjiukisa Omuini okupitira mu Ye, Omuna. Imbo yari Ndjambi ngwa hungire, kamundu.

142 Eye wa ri omundu indu Eye tja tara ongondoroka komuti mbo eyuva ndo a rye otjiṇa kaṇi. Imbo yari omundu. Posiya indu Eye tja toora ozomboroto ndano nomahundju yevari na yandja komayovi yetano, imbo yari kombanda youнду. Imbo yari Ndjambi ngwe ve pe ovikurya mbo. Eye wa ri kombanda ouporofete, wa ri kombanda youнду, Eye wari Ndjambi-Omundu. Tjiri.

143 Eye wa rarere kombanda kongotwe yotjitendeze tjo otjiṭiṭi ongurova ndjo, nombosiro yomuronga nu a tji tendeza tjimuna otjikamo tjekende imo momuronga omunene, indu ozombepo ozohakohoke momuronga omayovi omurongo pu za yana kutja maze Mu nanene kehi ongurova ndjo. Eye wa ri omundu, ngwa

ngundipara nu ngwa urwa okuza nokukumbira ovavere, ngwa rara kongotwe mbo; nu ombepo kai ya rora okuMu zunga. Eye wari omundu indu Eye tja rarere, posiya indu Eye tja penduka, a yata ombaze Ye kongoze yotjitendeze, a tara kombanda, na tja, “Porimaneye, mu tje nduu nye,” nozombepo nozongazona ze Mu yozika, imbo ya ri kombanda youнду. Imbo yari Ndjambi momundu, ngu me ritjiukisa Omuini. Imbo otjiperi.

¹⁴⁴ Eye wa ri omundu potjikoroise indu Eye tja rira a tirwe otjari. Indu Eye tja rira na tja, “Ami mbina onyota,” imbo ya ri omundu. Indu Eye tja ta, Eye wa ri omundu, posiya omuhuka wOkambokonđiro indu Eye tja teya oviyambo vyonđiro, otjovasengwa, neyendo, na penduka rukwao, Eye wa ri kombanda youнду: Ya ri Ndjambi ngwe rimunikisa. Katjikumise omuimbe tja tja:

Mokuhupa, Eye we ndji suvera; monđiro, Eye
we ndji yama;
Mokupakwa, Eye wa isapo omaurunde wandje
kokure;
Mombendukiro, Eye wa sembamisa oukutuke
aruhe:
Eyuva rimwe Eye me ya—oo, eyuva ewa!

¹⁴⁵ Eye wa tja, “Orondu Ami mbina omuinyo, ove mokara nomuinyo wina. Mokambura mu imbi?” Eye iumwe erero, ndinondi, ngaaruhe. Mokambura mu imbi? Ami me kambura kutja Ombepo Ondjapuke i ri mba nai. Mokambura mu imbi? Ami me kambura kutja Eye me tu urisa puna Oukarepo We. Mokambura mu imbi? Ami me kambura kutja Ombepo Ondjapuke mai vanga okutirira okupitisa Oukarepo We, verura ovavere avehe, tjita ovandu avehe mbu ve hina Ombepo Ondjapuke ve urisiwe na yo. Mokambura mu imbi? Ove mokambura nomutima woye auhe? Ngatu kurame kozombaze zetu nu tu Mu pe ondangero. Ami me kambura kutja Eye ma wirire nambano nai kombanda yetu.

¹⁴⁶ O Muhona Ndjambi, Omuute weyuru nehi, Omuute wOmuinyo wAaruhe, Omuyandje wotjiyandjewa atjihe otjiwa, eṭe “Mokambura mu imbi,” Muhona. Eṭe matu kambura kutja Oove ngwi imba pomaongarero. Eṭe matu kambura kutja Oove ngwi ngu mosere ominyo vyetu ondaya. Eṭe matu kambura kutja Oove ngwi ngu mo tirire Ombepo yoYe kombanda yetu. Eṭe tu kambura kutja Oove umwe erero, ndinondi, ngaaruhe. Eṭe tu kambura kutja Oove omunamuinyo ngaaruhe nu omana wetu ya tjangwa mEmbo rOndjona rOmuinyo. Omayuru ayehe nehi mavi yanda, posiya eṭe matu kara nomuinyo ngaaruhe, orondu Ove omunamuinyo ngaaruhe. Muhona, Ove wa kwizika ku eṭe. Eṭe twa kambura nomutima wetu auhe. Oviṇa avihe mbiri mu eṭe, eṭe twa kambura, Muhona. Ami mbe Mu suvera, Ami mbe Mu suvera.

¹⁴⁷ Ove mokambura mu Ye? Ami me kambura kutja indjo Ombepo Ondjapuke. Pena Otjina kaani tji ma tji wirire kombanda yetu. Mokambura mu imbi? Ami me kambura kutja Eye ma vanga okuverura omundu auhe nambano nai. Mokambura mu imbi? Yera omake woye ku Ye. Kurama kozombaze zoye. Mokambura mu imbi? Ombepo Ondjapuke i ri mba. Imbi Ombyo! Peturus wa tja “Imbi Ombyo.” Imbi Otjiviri, Ombepo Ondjapuke.

¹⁴⁸ O Muhona, Omuute weyuru nehi, hinda omasa woYe, nozondaya zoYe, nouwa woYe kombanda ovandu imba, nu sera ondaya komitima vyavo, nu ve yandjera kutja ve mune kutja Omuna womundu omunamuinyo ngaaruhe. Tu vatera, O Muhona. Matu ve yandja ku Ove, mEna ra Jesu Kristu, Omuna wa Ndjambi.

¹⁴⁹ Ngamwa omundu ngu hina Ombepo Ondjapuke, yera omake woye nu u tange Ndjambi. Ami me kambura kutja Eye ma wirire kombanda yoye. Omundu rive nga twe omake we ku vo. Oiri oyo ndji. Ongwaye tji matu undju orure rukwao? Oruveze orondwi. Indwi oruveze rwoPentekost, rwokukotoka ku Ndjambi. Kara osemba puna Ndjambi, Pentekost! Omutima woye nga u tutumukisiwe komasa ya Ndjambi omunamuinyo. Yandjera kutja Ombepo Ye i wondje mu ove, iningeka ominyo vyeñu. Eye u ri mba ongurova nongurova, imba okuverura ovavere, okutjita kutja ovapoñu ve mune, okupitira mounene nomasa omanene Eye we ri raisa Omuini mokukara omwano umwe aruhe. Halleluja!

¹⁵⁰ Mu Tanga. Yera omake woye. Zemba puuri; kara morizemburuka kutja ove u ri ongondoroka na Ye, nouwa We, nouyere We, nomasa We, notjari Tje tji karereraa ngaaruhe. Eye iumwe ngaaruhe. Ena ra Muhona ngari serwe Ondaya. Hallelujah! Oo, tanga Ena Re Eyapuke.

¹⁵¹ Oo, okokuwa vii, Eye omunene vii. Ivengapi mbu mave vanga okuyapura ominyo vya vo ku Ndjambi nai, koupe? Yera eke roye. Ivengapi mbu mave vanga okuyapura ominyo vya vo ku Ndjambi? Opuwo mbo. Yera omake woye. Ngatu tare oPentekost. Ngatu tare ovandu va Ndjambi. Ami me yere eke randje. “Muhona, owAmi ngwi. Ndji hinda.” Toora Omuengeli indino puna omakara wotjipunguhiro nu u hinde omasa woYe kombanda yetu, Muhona. Ndjambi, tu vatera moubomba wOmbepo yoYe, O Tate. Zuva ongumbiro yetu, O Muhona. Zuva ongumbiro yetu, otjovanatje ovakambure mba kurama. Ondangero ngai kare kEna Re.

¹⁵² Oo, tjimuna omasa wohiviriko ngu ma ye wirire, oo, omawiriro womweme wotjari. O, Ndjambi ngatangwe. Ominyo vyetu nga vi undje. Mokambura mu imbi? Mokambura mu imbi? Indji Ombepo Ondjapuke ndji ya. Inga omasa omahamunikwa nge tu hinga mOuhona wa Ndjambi, ozondaya zoPentekost.

Indjo kotoka konganda. Ove mo undjwa okukotoka konganda. Oweŋe ovandu ovahuze. Ndjambi ma vanga kutja mu riyapure oveni. Vakazendu, rikohororeye oveni. Varumendu, rikohororeye oveni. Ngatu ute okuyaruka ku Ndjambi nokukarera Ndjambi puna omutima wa tjiri omukohoke.

¹⁵³ Ngatangwe Ndjambi, Ombepo Ondjapuke i ri momaongarero. Ove tjita uriri pu morimunu okuhongorerwapo okutjita. Yandjera Ombepo Ondjapuke uriri i ye kombanda yoye. Kapena otjina Ami tji me hungire. Ami hina okutjiwa kutja hi tjevi nai uriri. Ombepo Ondjapuke iri apehe metuwo ndi. Ena ra Muhona nga ri serwe ondaya. Ondangero ku Muhona. Oo, hallelujah! Hallelujah! Ondangero ku Muhona. Ngatangwe Muhona. Okokuwa vii, ouwa vii. . . Okokuwa vii, okokuwa vii ondangero yovayapuke va Ndjambi komirungu vyeŋu, mOukarepo wOmbepo Ondjapuke imba ndji mai wondjo nokuturaisira ouyere We okuza motjivaro ihi otjinene otjingi tji tjiri momuhunga umwe, ma tji tanga Ena Re.

¹⁵⁴ Tanauka nu mu yandjasane omake apehe nomundu worive, i tja, “Ngatangwe Muhona, mbuti. Ngatangwe Muhona, sisi.” Ngatu hite moukoto nu tu yandjere Ndjambi me tu tutumune. Ngatangwe Muhona. Imbo otjiperi. Eŋe amuhe oMethodist, no Baptist, no Prebyterian, oPentekostal, no Seventh Day Adventists, na ngamwa ove tjiuri, yandjasaneye omake mOukarepo wa Muhona Ndjambi. Opuwo mbo. Oo, hallelujah! Hallelujah! Halleluja! Oo, Ami mbina ohange kutja owAmi umwe wa vo. Ami mbina ohange. Oo, teya okuwisa omakuma, matu imbirahi ondova. Hivirikwa! Oukutuke mu Muhona, okutanga Ena Re eyapuke. . . Ena ra Muhona ngari serwe Ondaya. Oo, hallelujah! Ngatangwe Ndjambi.

¹⁵⁵ Oo, Ami mba suvera okumuna imbyo: ovandu okuyandjasana omake nomirungu vyawo mbi mavi yere. Omasa wa Ndjambi ma ye tja, “Opuwo mbo. Opuwo mbo, oweŋe ovanatje va Ndjambi. Atuhe oweŋe okereka imwe onene, omundu umwe omunene mu Kristu Jesu, Omukupwa We, Umwe omuwa.” Omeero wa Muhona maye yende aye ya popezu. Ovandu ve mave ya pamwe nokusuverasana. . . puna orusuvero nomasa wOukarepo We. Oo, imbi viri tjimuna Eyuru. Oo, imbi oviwa. Amen. Oo, ouwa vii, okokuwa vii: okurikotamena Muhona uriri mOmbepo na momasa. Oruveze rwarwe. (Ndwa ru ya komaandero; eŋe tu ute.)

¹⁵⁶ Uriri kapena. . . Ami mba raere ombutii, “Mbuti, kapena oruveze rwokukurama.” Kapena oruveze imba kutja. . . Katu ya rora okuuta, okutja katuna okukurama. Okokuwa uriri—uriri. . . Ivengapi mbu mave rimunu ouwa? Oukarepo wa Muhona uriri, oo, mbuae, ingwi okokuwa, imba pOukarepo wa Muhona.

¹⁵⁷ Nambano, Oukarepo wa Muhona uri mba okuverura ovavere, okutjita kutja ovandu ve kare nawa. Kambura mu Ye uriri. Ove mokambura mu Ye? Tjinangara matu kambura mu Ye, ovina

avihe mavi tjitwa. Mokambura mbo? Mokambura kutja imbo Oukarepo wa Muhona?

¹⁵⁸ Nambano, ngunda mo...Ndji pa oruveze orutiŋi uriri, oruveze orutiŋi nai uriri, nu puratena koruveze orusupi uriri. Mbi raisire ku ove kutja Ombepo Ondjapuke ndji ri mba. Me ku raisire kutja Ombepo Ondjapuke, oyo Imwe ndji kara nokuhungira, Imwe ndji tjita otjina, mai tjiwa nao. Ivengapi mbu veri mba nai, mbe ya mba ava vere? Yere omake weŋu. Imba mbari nomutjise...Pena ovandu...

¹⁵⁹ Pena omurumendu ngwa kurama mbo. Ove mokambura, mutengwa? Kapena oukarata wongumbiro mbu wa yandjwa, posiya ove mokambura kutja Ndjambi ma yenene okukuverura? Ove mokambura kutja Eye ma yenene okundji raera ouzeu woye? Tjiri komunda umwe woye. Ove wa sere okutaurwa. Imbo otjiperi. Ena roye oove Omutengwa Cartwright. Imbo otjiperi. Otjiperi imbo? Yera eke roye. Peri nawa. Twende konganda nu u kare nawa, ove komoo i hepa. Ove mokambura?

¹⁶⁰ Omurumendu ngo ngwa toora okanatje momaoko we, ove mokambura mu ami otjomukarere wa Ndjambi? Ove mokambura mu imbi kokutja Ombepo Ondjapuke? Ami hikwii, imbo katjiperi? Ami hiya rora okukumuna momuinyo wandje; eŋe katuiwane. Ove mokambura kutja Ombepo Ondjapuke mai yenene okundjiraera kutja okanatje kena ouzeu wa tjike? Kena ovipamba. Imbo otjiperi. Imbo katjiperi? Tjiri. Kaove owamuno. Kako. Ove una ouzeu wopehuri, una omuhiamo mbo, omuini. Imbo otjiperi, katjiperi? Ove wa za kOtjihuro Kansas. Peri nawa. Kotoka, Jesu Kristu we ku verura. Hallelujah! Ove mokambura. Ove mokambura mo puna omutima woye auhe?

¹⁶¹ Omuengeli wa Muhona eye ngwi, ma rekareka kombanda omukazendu ngwi omutiŋi—omutiŋi, omukurundu omupore, ngwa haama mba moukoto, nguna omuhiamo womutupa. Ove mokambura kutja Ndjambi me ku verura komutupa mbo, sisi? Ove, nguna okamboroma okaŋiŋi okaserandu kekori roye, yera eke roye. Peri nawa. Twende konganda nu u veruke nawa. Amen. Oo, oNdjambi; oKristu Omuna wa Ndjambi. Eye wa penduka okuza movakoke. Eye uri mba.

¹⁶² Nambano, twake omake weŋu kombanda yaauhe nu mu kumbe ongumbiro ombwa yomutjato, auhe weŋu, ngunda Ame ningire omundu ngu me ya imba. Indjo imba, mbuti. Ngunda muna omake weŋu ku auhe weŋu okuraisa kutja Ndjambi u verura wina, Ami mbina mbuti imba ngu ma kumbu wina. (Kayende komurungu. Peri nawa.) Ondangero ku Muhona Ndjambi. 

60-0402 Mokambura Mu Imbi?
Etuwo rOtjivitjitwa rOngomahinde
Tulsa, Oklahoma U.S.A

HERERO

©2026 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Ondjivisiro yOusemba wOkuhengurura

Kona ouyara auhe. Embo ndi ma riyenene okuherengururwa komahina yoponganda okungurisa omuini poo okuhavarisa pendje, otjari nokuhina otjisuta, otjo tjiungurisiwa okuhandjaurisa Omazuvarisiro yaJesu Kristu. Embo ndi ka ri sere okurandisiwa, okupitisiwa motjivaro otjingi, okutuwa komirari vyotungovi, okutizira mozomahina, okutorokwa momaraka yarwe, poo okungurisiwa otjo tjisuta tjo ku riheka nokuhina omatjangwa wotjiraisiro tjomaningira ko Voice Of God Recordings.

Kondjivisiro onyingi poo koviungurisiwa vyarwe mbiripo, arikana hakaena:

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

www.branham.org